
தேன் இனிமையிலும்

தேன் இனிமையிலும் இயேசுவின் நாமம்
திவ்விய மதுரமாமே, அதைத்
தேடியே நாடி ஓடியே வருவாய்,
தினமும் நீ, மனமே

காசினி தனிலே நேசமதாகக்
கஷ்டத்தை உத்தரித்தே – பாவக்
கசடதை அறுத்துச் சாபத்தைத் தொலைத்தார்
கண்டுணர் நீ மனமே

பாவியை மீட்கத் தாவியே உயிரைத்
தாமே ஈந்தவராம், பின்னும்
நேமியாம் கருணை நிலைவரமுண்டு,
நிதம்துதி என் மனமே

காலையில் பனிபோல் மாயமாய் உலகம்
உபாயமாய் நீங்கிவிடும் – என்றும்
கர்த்தரின் பாதம் நிச்சயம் நம்பு
கருத்தாய் நீ, மனமே